

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīśaṅkarācārya viracitam
॥ śrīhariśaraṇāṣṭakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīhariśaraṇāṣṭakam ॥

dhyēyam vadanti śivamēva hi kēcidanyē

śaktim gaṇēśamaparē tu divākaram vai |

rūpaistu tairapi vibhāsi yatastvamēva

tasmāt tvamēva śaraṇam mama śaṅkhapāṇē || 1 ||

nō sōdarō na janakō jananī na jāyā

naivātmajō na ca kulaṁ vipulam balam vā |

sandrśyatē na kila kō’pi sahāyakō mē

tasmāt tvamēva śaraṇam mama śaṅkhapāṇē || 2 ||

nōpāsitā madamapāsyā mayā mahānta -

stīrthāni cāstikadhiyā na hi sēvitāni |

dēvārcanam ca vidhivanna kṛtam kadāpi

tasmāt tvamēva śaraṇam mama śaṅkhapāṇē || 3 ||

durvāsanā mama sadā parikarṣayanti

cittam śarīramapi rōgaganā dahanti |

sañjīvanaṁ ca parahastagataṁ sadaiva

tasmāt tvamēva śaraṇam mama śaṅkhapāṇē || 4 ||

pūrvam kṛtāni duritāni mayā tu yāni

smṛtvā’khilāni hṛdayam parikampatē mē |

khyātā ca tē patitapāvanatā tu yasmāt

tasmāt tvamēva śaraṇam mama śaṅkhapāṇē || 5 ||

*duḥkham jarājananajam vividhāśca rōgāḥ
kākaśvasūkarajanirnirayē ca pātaḥ |
tē vismrteḥ phalamidaṁ vitataṁ hi lōkē
tasmāt tvamēva śaraṇam mama śaṅkhapāṇē || 6 ||*

*nīcō’pi pāpavalitō’pi vininditō’pi
brūyāt tavāhamiti yastu kilaikavāram |
taṁ yacchasiśa nijalōkamiti vrataṁ tē
tasmāt tvamēva śaraṇam mama śaṅkhapāṇē || 7 ||*

*vēdēṣu dharmavacanēṣu tathāgamēṣu
rāmāyaṇē’pi ca purāṇakadaṁbakē vā |
sarvatra sarvavidhinā gaditastvamēva
tasmāt tvamēva śaraṇam mama śaṅkhapāṇē || 8 ||*

|| iti śrīhariṣaraṇāṣṭakam samāptam ||